

પ્રાથમિક શિક્ષણમાં ફરજ બજાવતા અને તાલીમી લાયકાત(સ્નાતક/પીટીસી અથવા સ્નાતક/ બી.એડ.) ધરાવતા વિદ્યાસહાયક/ પ્રાથમિક શિક્ષકોને ઉચ્ચ પ્રાથમિક શિક્ષણ (ધોરણ-૬ થી ૮)માં સમાવવા બાબત.

ગુજરાત સરકાર

શિક્ષણ વિભાગ,

ઠરાવ ક્રમાંક:પીઆરઈ/૧૧/૨૦૧૨/૫૨૦૩૬/ક,

સચિવાલય, ગાંધીનગર.

તા.૧૬/૦૨/૨૦૧૨.

વંચાણે લીધો:-

પ્રાથમિક શિક્ષણ નિયામકશ્રીની કચેરી, ગાંધીનગરની તા.૨/૧/૨૦૧૨ ની સિંગલ ક્ષણલ ક્રમાંક:૧/૨૦૧૨ પરની દરખાસ્ત.

આમુખ:-

ભારત સરકારના બાળકોને મફત અને ફરજિયાત શિક્ષણના અધિકાર અધિનિયમ-૨૦૦૯ નો અમલ રાજ્ય સરકારે તા.૧/૪/૨૦૧૦ થી કરેલ છે. તદનુસાર રાજ્યની ધોરણ-૧ થી ૭ ની પ્રાથમિક શાળાઓમાં ધોરણ-૮ નો સમાવેશ કરવામાં આવેલ છે. રાજ્યમાં પ્રાથમિક શિક્ષણમાં ધોરણ-૧ થી ૫ ને પ્રાથમિક શિક્ષણ અને ધોરણ-૬ થી ૮ ને ઉચ્ચ પ્રાથમિક શિક્ષણ એમ બે વિભાગમાં વહેંચવામાં આવેલ છે. આ પ્રમાણેના ફેરફારના કારણે ઉચ્ચ પ્રાથમિક શિક્ષણ ધોરણ-૬ થી ૮ માટે તાલીમી સ્નાતક શિક્ષકોની ભરતી કરવામાં આવે છે. આ રીતે વિભાજન થયું તે પહેલાં એટલે કે જુન-૨૦૧૦ પહેલાં ફક્ત પ્રાથમિક શિક્ષણ (ધોરણ-૧ થી ૭) માટે જ ભરતી કરવામાં આવી હતી. જેમાં ઉચ્ચ પ્રાથમિક શિક્ષણની લાયકાતો ધરાવતા શિક્ષકો/વિદ્યાસહાયકોનો પણ સમાવેશ થયેલ હતો. આથી આવી ઉચ્ચ પ્રાથમિક શિક્ષણની લાયકાતો ધરાવતા હોય તેવા શિક્ષકો/વિદ્યાસહાયકોને તેમની લાયકાતને અનુરૂપ શિક્ષણ કાર્ય કરવાની તક મળે તે હેતુથી હવે પ્રાથમિક શિક્ષણમાં નિમણૂક આપવામાં આવેલ હોય, પરંતુ જે શિક્ષકો/વિદ્યાસહાયકો ઉચ્ચ પ્રાથમિક શિક્ષક થવા માટેની લાયકાતો ધરાવતા હોય તેઓને ઉચ્ચ પ્રાથમિક શિક્ષણ ધોરણ-૬ થી ૮ ની ઉચ્ચ પ્રાથમિક શાળાઓમાં સમાવવાની બાબત સરકારશ્રીની વિચારણા હેઠળ હતી. આ બાબતે સરકારશ્રીએ કાળજીપૂર્વકની વિચારણા કરી, નીચે મુજબ ઠરાવવામાં આવે છે.

ઠ રા વ:-

રાષ્ટ્ર ટુ એજ્યુકેશન-૨૦૦૯ ના અમલના કારણે જુન-૨૦૧૦ અને જુન-૨૦૧૧ માં રાજ્યમાં ૧ થી ૭ ની પ્રાથમિક શાળાઓને ધોરણ-૮ માં અપગ્રેડ કરવામાં આવી છે. આગામી શૈક્ષણિક વર્ષ ૨૦૧૨ માં પણ જે શાળામાં ધોરણ-૮ શરૂ કરવામાં આવેલ નથી તે પૈકી અમુક

શાળાઓમાં આર.ટી.ઇ. એક્ટના નોર્મ્સ પ્રમાણે ધોરણ-૮ શરૂ કરવામાં આવનાર છે. જુન-૨૦૧૦ પહેલાં રાજ્યમાં ધોરણ-૧ થી ૭ નું પ્રાથમિક શિક્ષણ હતું. તે સમયે ભરતી થયેલ શિક્ષકો/વિદ્યાસહાયકો ઉચ્ચ પ્રાથમિક શિક્ષણની શૈક્ષણિક લાયકાત ધરાવતા હોય તો તેવા શિક્ષકો/વિદ્યાસહાયકોને ઉચ્ચ પ્રાથમિક શિક્ષણ(ધોરણ-૬ થી ૮)ની શાળાઓમાં સમાવવા અંગે રાજ્ય સરકારે નિર્ણય કરેલ છે. જેથી આવા ઉચ્ચ પ્રાથમિક શિક્ષણ માટેની શૈક્ષણિક લાયકાત ધરાવતા પ્રાથમિક શિક્ષકો/વિદ્યાસહાયકોને શિક્ષણ વિભાગના ઠરાવ ક્રમાંક:પીઆરઆઇ/૧૧૦૪/૬૬૧/ક તા.૪/૬/૨૦૦૪ ના બદલી નિયમોને ધ્યાનમાં લીધા સિવાય તેઓને ઉચ્ચ પ્રાથમિક શિક્ષણમાં સમાવવાના રહેશે. આ શિક્ષકોને સમાવવા અંગેના ધોરણો/શરતો નીચે મુજબ રહેશે.

- (૧) ઉચ્ચ પ્રાથમિક શિક્ષણની શૈક્ષણિક લાયકાત ધરાવતા પ્રાથમિક શિક્ષકો/વિદ્યાસહાયકોએ ઉચ્ચ પ્રાથમિક શિક્ષણમાં જવા માટેનો વિકલ્પ આપવાનો રહેશે. આવા શિક્ષકોએ વિકલ્પ જિલ્લા પ્રાથમિક શિક્ષણાધિકારી/શાસનાધિકારીને તા.૩૧/૩/૨૦૧૨ સુધીમાં આપી દેવાનો રહેશે.
- (૨) દરેક શાળામાં વિકલ્પ આપેલ પ્રાથમિક શિક્ષક/વિદ્યાસહાયકોની યાદી બનાવવાની રહેશે. આ યાદી નીચે મુજબ રહેશે.
  - (ક) ગણિત, વિજ્ઞાનના શિક્ષક.
  - (ખ) અંગ્રેજી અને અન્ય ભાષાના શિક્ષક.
  - (ગ) સામાજિક વિજ્ઞાનના શિક્ષક.
- (૩) વર્ષ-૨૦૧૦ અને વર્ષ-૨૦૧૧ માં જે વિષયોના વિદ્યાસહાયકોની નિમણૂંક જે શાળામાં કરવામાં આવી છે તે શાળામાં તે વિષયના શિક્ષકો/વિદ્યાસહાયકોને સમાવી શકાશે નહિ. સામાજિક વિજ્ઞાન વિષયના વિદ્યાસહાયકોની કોઈ ભરતી કરવામાં આવી નથી જેથી આવી શાળાઓમાં સામાજિક વિજ્ઞાન ઉચ્ચ પ્રાથમિક શિક્ષકની લાયકાત ધરાવતા શિક્ષક/વિદ્યાસહાયકોને તે જ શાળામાં સામાજિક વિજ્ઞાનના ઉચ્ચ પ્રાથમિક શિક્ષક/વિદ્યાસહાયક તરીકે સમાવવાના રહેશે.
- (૪) આગામી શૈક્ષણિક વર્ષ જુન ૨૦૧૨ માં ધોરણ-૮ શરૂ કરવામાં આવનાર છે. તેવી શાળાઓમાં ઉપર ક્રમ-૨ માં દર્શાવેલ (ક) (ખ) (ગ) પ્રમાણેની શૈક્ષણિક લાયકાત ધરાવતા શિક્ષકો/વિદ્યાસહાયકોને તે જ શાળામાં ઉચ્ચ પ્રાથમિક શિક્ષક/વિદ્યાસહાયક તરીકે સમાવવાના રહેશે.
- (૫) આ પ્રમાણે ગણિત/વિજ્ઞાન, ભાષાઓ અને સામાજિક વિજ્ઞાનની લાયકાત ધરાવતા જે શિક્ષકોનો જે તે શાળામાં સમાવેશ થઈ શકે તેમ ન હોય તો તેઓની સિનિયોરીટી મુજબ સૌથી પહેલા તે જ પગાર કેન્દ્રની અન્ય શાળાઓમાં સમાવેશ કરવાનો રહેશે. અને પગાર કેન્દ્રની શાળાઓમાં જગ્યા ન હોય અથવા જગ્યા ભરાઈ જાય ત્યારે પોતાના તાલુકાની અન્ય શાળાઓમાં સમાવવાના રહેશે. અને પોતાના તાલુકામાં

જ્યારે જગ્યા ન હોવાના કારણે સમાવી શકાય નહિ ત્યારે બાકી રહેતા શિક્ષકો/વિદ્યાસહાયકોને જીલ્લાના અન્ય તાલુકાની શાળામાં સમાવવાના રહેશે. આમ કર્યાબાદ વિકલ્પ આપેલા શિક્ષકો/વિદ્યાસહાયકોની પૂરેપૂરા સમાવી શકાય નહિ ત્યારે ભવિષ્યમાં જે તે જિલ્લામાં ઉચ્ચ પ્રાથમિક શિક્ષણમાં જે તે વિષયની ખાલી પડતી જગ્યાઓ ઉપર સમાવવાના રહેશે. સિનિયોરીટી મુજબ વિકલ્પ આપેલા શિક્ષક/વિદ્યાસહાયકોને ઉચ્ચ પ્રાથમિક શાળામાં સમાવવાની પ્રક્રિયા દરમિયાન જો શિક્ષક/વિદ્યાસહાયક પોતે અસમંતિ દર્શાવે તો તેવા શિક્ષક/વિદ્યાસહાયકોનો વિકલ્પ રદ કરવાનો રહેશે. અને ભવિષ્યમાં તેઓનો ઉચ્ચ પ્રાથમિક શિક્ષણમાં સમાવવા અંગેનો હક્ક દાવો રહેશે નહિ.

ઉક્ત ધોરણો/શરતોને આધિન ઉચ્ચ પ્રાથમિક શિક્ષણમાં સમાવવા અંગેની કાર્યવાહી ઉનાળુ વેકેશન શરૂ થતાં અને નવા શિક્ષકોને ભરતી કરવામાં આવે તે પ્રદેશ પૂર્ણ કરવાની રહેશે.

આ ઠરાવ વિભાગની સરખા ક્રમાંકની ફાઇલ પર સરકારશ્રીની તા.૨૫/૧/૨૦૧૨ ની નોંધથી મળેલ સમંતિથી રવાના કરવામાં આવે છે.

ગુજરાત રાજ્યના રાજ્યપાલશ્રીના હુકમથી અને તેમના નામે,

(એસ.વી.ગરાસિયા)

નાયબ સચિવ(પ્રાથમિક

શિક્ષણ)

શિક્ષણ વિભાગ

ગુજરાત સરકાર

પ્રતિ,

- માન.રાજ્યપાલશ્રીના અગ્રસચિવશ્રી, રાજભવન, ગાંધીનગર
- માન.મુખ્યમંત્રીશ્રીના સચિવશ્રી, સચિવાલય, ગાંધીનગર.
- તમામ માન.મંત્રીશ્રીઓ/રાજ્યકક્ષાના મંત્રીશ્રીઓ/માન.સંસદીય સચિવશ્રીઓના અંગત સચિવશ્રી, સચિવાલય, ગાંધીનગર.
- અગ્ર સચિવશ્રી(શિક્ષણ)ના અંગત સચિવશ્રી, સચિવાલય, ગાંધીનગર
- સચિવશ્રી(પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર
- કમિશ્નરશ્રી, શાળાઓની કચેરી,ગુજરાત રાજ્ય, ગાંધીનગર.
- પ્રાથમિક શિક્ષણ નિયામકશ્રી, ગુજરાત રાજ્ય, ગાંધીનગર.
- સ્ટેટ પ્રોજેક્ટ ડાયરેક્ટરશ્રી, સર્વ શિક્ષા અભિયાન, સેક્ટર-૧૭, ગાંધીનગર.
- સચિવશ્રી, ગુજરાત માધ્યમિક અને ઉચ્ચ માધ્યમિક શિક્ષણ બોર્ડ, ગાંધીનગર.

- એકાઉન્ટન્ટ જનલરશ્રી, રાજકોટ/અમદાવાદ.
- તમામ મ્યુનિસિપલ કમિશ્નરશ્રી.
- તમામ જીલ્લા વિકાસ અધિકારીશ્રી.
- તમામ જીલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રી.
- સર્વે શાસનાધિકારીશ્રી, મહાનગરપાલિકા/નગરપાલિકા.
- તમામ જીલ્લા તિજોરી અધિકારીશ્રી.
- પગાર અને હિસાબ અધિકારીશ્રી, અમદાવાદ/ગાંધીનગર.
- નિરીક્ષકશ્રી, સ્થાનિક ભંડોળ હિસાબ, ગુ.રા., ગાંધીનગર.
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર.(ઓન લાઇન મૂકવા સારું)
- સિલેક્ટ ફાઇલ/નાયબ સેક્શન અધિકારી/સિલેક્ટ ફાઇલ

પ્રાથમિક  
શિક્ષણ  
નિયામકશ્રી  
મારફત